

Meta Majsi rtira mix-xoghol, kellu, imbierek Alla, 72 sena. Dak iż-żmien ma kienx hawn pensjoni ghal wiehed li jirtira mix-xoghol li biha Majsi seta' sab il-mistrieħ hdax-il sena qabel. Barra minn hekk, Majsi ma tantx gawda s-serhan tieghu. Mhux ghax halliena kmieni wara li rtira. Meta l-Mulej ghajjatlu kien lahaq l-età veneranda ta' 89 sena. Izda, miskin intefa' go sodda ghal snin li żgur hasshom bla tmiem. Waqt is-snin twal ta' xoghlu tant twaqqaf, li fl-ahhar saqajh cedew. Povru Majsi, sefa martri tax-xoghol li tant ta b'dedikazzjoni, tbissim u hlewwa, lilna n-nies ta' Hal-Lija.

F'rokna ta' qalbi ghandi mistura sogħba kbira li ma nista' ninsa qatt. Meta ibnu Dun Alfred kien għadu kappillan ta' Hal Lija, kien kemm-il darba stedinni biex immur nara lil missieru li kien fis-sodda. Jien għalkemm kelli l-akbar xewqa li nagħmel dan, qatt ma wasalt biex nagħmlu. Meta kont determinat biex inżuru, hija ikbar minni li joqghod Hal Lija, tani l-ahbar kiefra li Majsi kien halliena xi xhur qabel. B'sogħba kbira nitlob mahfra lil Majsi fil-ġenna għal dan in-nuqqas tiegħi.

Jien lil Majsi bqajt niftakru bħalma baqgħet tiftakru t-tabella ta' fuq il-hanut li għadha mwahħla f' postha sal-lum, bid-differenza li m'għadnix niftakru bhala Tom Xuereb ta' OXFORD SALOON, izda bhala Majsi l-Parrukkier ta' Hal Lija.

Jacqueline

B'tifkira ta' Jacqueline Catania li tilfet hajjitha tragikament fl-eta' ta' 16-il sena nhar il-Ġimgħa 29 ta' Ottubru 1999

Darba kien hemm Jacqueline
hamiema protetta mil-liġi ta' l-isparar
Jacqueline ta' sittax-il rebbiegħa
imdandna bir-rix ta' l-O "Levels"
suċċess meraviljuż
Jacqueline li holmot il-bejta kennija
u xxenqet għal ġamra fi l-ġieli xitwin
Jacqueline li siktet hesrem
mad-dagħwa b'Alla ta' mitt elf ċomba tikwi
li damdmet mohħha fietel frak
bizzilla mtertqa thuf fi triq l-eternità

Carmel Azzopardi
15/11/99

Is-Sibt 29 ta' Marzu 1986

Ilbierah rajthom telghin
wara xulxin
l-Insara mahbubin....

U tpaxxejt nara l-ġingrin
mas-somor imhalltin
il-ghonja mal-fqajrin
iż-żgħażaġħ max-xwejhin....

Kulhadd dritt qisu xemgħa
tela' hdejh
biex bewsa jstampalu fuq haddejh.

Imbagħad l-istess ġilwa
imxiet tnejn tnejn biex tirċevih
u b'wegħda soda qaltlu li taqdiħ.

U hu b'rasu baxxa l-hin kollu
jilqa' l-bews
u jinżel fl-istonku tas-sajmin
waqt li ġedded l-imghoddi
ta' dawk il-jiem kiefra-henjin.

Ma' nżul ix-xemx harġuh idur
mat-toroq ewlenin
izda rasu baqgħet
jew mohħha fil-Missier
inkella mitluqa
imdendla bejn dirghajh miftuħa.

Tgħid fehem l-ipokresija
li hawn tigri ma' saqajna
u f'liema stat t'idolatrija
aħna l-Maltin waqajna?

Meta dalam ċappa instama' lehen
jidwi mas-smewwiet:
"Hlief iż-żgħirin – ghax ma jafux –
lil Alla veru ma jhobbux....!"

Alfred Massa